



कानेपोखरी गाउँपालिका
गाउँ कार्यपालिकाको कार्यालय
बयरवन, मोरड
१ नं. प्रदेश, नेपाल

पत्र संख्या : २०७७/०७८
च. नं.: २८६६

मिति: २०७८/०३/०७

विषय: निषेधाज्ञा पालना गर्ने/गराउने सम्बन्धमा।

प्रस्तुत विषयमा यस गाउँपालिकाको सबै बडाहरूमा कोरोना भाइरम (कोभिड-१९) संक्रमितहरू देखिएर संक्रमण समुदाय स्तरमा फैलिएकाले थप संक्रमण फैलन नदिन जिल्ला प्रशासन कार्यालय, मोरड, विराटनगरको मिति २०७८/०३/०७ गते जारी संलग्न निषेधाज्ञा आदेश पालना गर्नु/गराउनु हुन सरकारी, गैह सरकारी, सहकारी, नीजि संघ-संस्थाहरू तथा समूर्ण गाउँवासीहरूमा हार्दिक अनुरोध गरिन्छ।

.....
.....
गायत्र श्रेष्ठ
प्रमुख प्रशासकीय अधिकृत

गायत्र श्रेष्ठ
प्रमुख प्रशासकीय अधिकृत



**कोमिड-१९ संक्रमणको जोखिमलाई मध्यनिर्जरूरी जिल्ला प्रशासन कार्यालय, मोरङ्गका
प्रमुख जिल्ला अधिकारी कोशहरि निरौलाबाट जारी निषेधाज्ञा आदेश**

मोरङ्ग जिल्लामा कोरोना भाइरस (COVID-19) को संक्रमणको दोष्टो लहरको नया कोमिड भेरिएन्ट दैनिक रूपमा बढी रहेको छ । विराटनगर महानगरपालिका लगायत जिल्लाका सबै पालिकाहरूमा यसको सघन विस्तार भएको तथा कोमिडका कारण नागरिकको दैनिक मृत्यु समेत भैरहेको छ । हाल कोमिडको संख्या तथा विस्तारको कम केही मत्थर भएता पनि पूर्णरूपमा नियन्त्रण भैनसकेको र सझक्रमण पुनः फैलन सक्ने सम्भावना कायम रहेको छ । कोमिड संक्रमणको रोकथाम र नियन्त्रण गरी नागरिकको जीवन रक्षाका लागि थप उपायहरू अवलम्बन गर्नु वाञ्छनीय भएको हुँदा कोमिड-१९ सङ्कट व्यवस्थापन अध्यादेश, २०७८ दो दफा (४) र स्थानीय प्रशासन ऐन, २०२८ दो दफा ६ (३) वमोजिम मोरड जिल्लाभर मिति २०७८।३।६ गते विहान ००:०१ बजेदेखि २०७८/०३/१४ गते राती १२:०० बजेसम्म लागू हुने गरी देहायका आदेशहरू जारी गरेको छु ।

तपसिल

(क) निषेधाज्ञामा गर्न पाउने कार्यहरू

- भौतिक दूरी कायम गरी, मास्क, सेनिटाइजर र व्यक्तिगत स्वास्थ्य सुरक्षा सामाग्री प्रयोग गरी तथा तोकिएको मापदण्ड प्रयोग गरी खाद्यवस्तु, इन्धन, खाना पकाउने गर्यास, तरकारी, फलफूल, खानेपानी, माघामासु, विधालयका पुस्तक विक्री वितरण गर्ने पुस्तक पसल, कपडा पसल, सुन चाँदी पसल, सार्वजनिक निर्माणमा प्रयोग हुने छड, सिमेन्ट, डण्डी, विद्युतीय सामाग्री विक्री गर्ने पसल लगायत सबै प्रकारका पसल, व्यवसायहरू विहान ५:०० बजेदेखि विहान १२:०० बजेसम्म सञ्चालन गर्ने ।
- अत्यावश्यक खाद्यवस्तु, पशु आहार, दाना ओसारपसार तथा विक्री वितरण गर्न पाइने ।
- औपधी पसल, अक्सिजन तथा स्वास्थ्य सामाग्री पसल तथा पेट्रोल पम्पहरू नियमितरूपमा सञ्चालन गर्ने ।
- दुध तथा दुधजन्य पदार्थ विक्री गर्ने डेरी पसल विहान ६ बजेदेखि बेलुका ७ बजेसम्म सञ्चालन गर्न पाइने ।
- डाक्टर, नर्स, स्वास्थ्यकर्मीहरू, दूरसञ्चार क्षेत्रमा काम गर्ने कर्मचारीहरू, सरसफाईकर्मीहरू, अत्यावश्यक सेवामा खटिएका कर्मचारीहरू, तोकिएका बैंक तथा वित्तीय संस्थाका कर्मचारीहरू, कृषि कार्यमा खटिने जेटि, जेटिए र प्राविधिकहरू परिचयपत्र प्रयोग गरी आवतजावत गर्न सक्नेछन् । सरकारी कर्मचारीहरूले कार्यालय आउन र कार्यालय समय पश्चात् फर्कन आ-आफ्नो परिचयपत्रको प्रयोग गरी आवतजावत गर्न सक्नेछन् ।
- अत्यावश्यक सेवामा प्रयोग हुने विद्युत, सञ्चार, खानेपानी, बैंक तथा वित्तीय संस्था, फोहोरमैला व्यवस्थापन, खाद्यान्न, तरकारी, फलफूल, पशु-आहार तथा दाना, दुध, ईन्धन सेवा, औपधी, एम्बुलेन्स सेवा तथा विमारी बोकेको गाडी, शब वाहनहरू निर्वाध सञ्चालन गर्न पाउने ।
- अत्यावश्यक खाद्यवस्तु, पशु आहार, कृषि मल, माघा तथा कृषि र पशुपालनसँग सम्बन्धित सबै सामानको ओसारपसार, दुवानी नियमित रूपमा गर्न पाउने ।
- सबै किसिमका कृषिजन्य उत्पादन, मासुजन्य पशुपंछी (रँगा, खसिबोका, हाँस, कुखुरा) आदिको ओसारपसार गर्न दिइने ।
- वर्कसपहरू विहानदेखि सञ्चालन गर्न सकिने ।
- कूटनीतिक नियोगका सवारी साधन, पत्रपत्रिका वितरण गर्न प्रयोग हुने सवारी साधन, डैक, हुलाक तथा कुरियर सेवाका सवारी साधनहरू सञ्चालन गर्न दिने ।

*दृष्टिकोण
मोरङ्ग जिल्ला अधिकारी*

प्रभुत्ता अधिकारी

- > विरामीहरुलाई डाक्टरको प्रेस्क्रिप्शनको आधारमा स्वास्थ्य संस्थामा उपचारका लागि जान, आउन बाधा नपर्ने ।
- > वस्तु तथा सेवाको अनलाइन अर्डर गरी होम डेलिभरी सेवाका कार्य गर्ने पाउने ।

(ख) निषेधाज्ञामा गर्न नपाउने कार्यहरु

- > अत्यावश्यक सेवा बाहेक सम्पूर्ण सेवा, सरकारी कार्यालय/सेवाहरु बन्द गर्ने ।
- > गुद्री बजार, हाट बजार, सब्जीमण्डी, होटेल, रेष्टरा, पार्टी प्यालेस संचालन नगर्ने ।
- > सैलुन, व्युटीपार्लर, जिमखाना, स्वीमिङ पुल, सिनेमा हल, व्यायामशाला, फुटसल, रंगशाला, कर्बट हल हाललाई सञ्चालन नगर्ने ।
- > कार, जीप, भ्यान, इ-रिक्सा, ट्याक्सी, टेम्पो लामो तथा छोटो दूरीका सवारी साधन लगायत सबै किसिमका निजी तथा भाडाका सार्वजनिक यातायातका साधनहरु संचालन नगर्ने ।
- > स्वास्थ्यकर्मी, सुरक्षाकर्मी, अत्यावश्यक सेवामा खटेका कर्मचारी, कामदार र अनुमति प्राप्त गरेका व्यक्तिहरु बाहेक कुनै पनि व्यक्तिहरु घर वाहिर ननिस्किने । अत्यावश्यक बाहेक १० वर्ष भन्दा तलका तथा ६० वर्ष भन्दा माथिको उमेरका व्यक्तिहरुलाई कुनै पनि काममा घरबाहिर आवतजावत गर्न नदिने ।
- > दैनिक रूपमा गरिने नित्य, पूजा, प्रार्थना बाहेकका धार्मिक तथा सांस्कृतिक कार्यहरु, मेला, चाड/पर्व, जात्रा, हाट/बजार, महोत्सव, भेला तथा अन्य सामूहिक गतिविधिहरु नगर्ने, नगराउने ।
- > कुनै पनि स्थानमा जम्मा भई कुनै पनि प्रकारका भेला, जुलुस, सम्मेलन, छलफल, गोष्ठी, सेमिनार जस्ता भिडभाड हुने कार्य नगर्ने, नगराउने ।
- > जिल्ला भरिका सबै स्थानमा वेलुका ८:०० बजेदेखि विहान ५:०० बजे सम्म हिडहुल गर्न नपाईने ।
- > सबै विद्यालय, क्याम्पस, ट्युसन सेन्टर, कोचिङ्ग सेन्टर, विश्वविद्यालयहरु संचालन नगर्ने ।
- > होटेल, मोटेल, रेष्टरेन्टहरुमा भेटघाट तथा जम्मा हुने गरी सञ्चालन गर्न तथा सेवा प्रदान गर्न नपाउने ।
- > अन्तर्राष्ट्रिय सीमा नाकावाट विदेशी नागरिकको प्रवेश निषेध गर्ने ।
- > यो आदेश जारी रहन्नेल समूह जमघट भै गरिने विवाह तथा ब्रतबन्ध जस्ता सामाजिक कार्यहरु पनि नगर्ने नगराउने ।

(ग) अन्य व्यवस्थाहरु

- > संघीय सरकार, प्रदेश सरकार र स्थानीय सरकारबाट सञ्चालित हुने सार्वजनिक निर्माणका कार्यहरु बाहेक अन्य निर्माणका कामहरु हाललाई बन्द गर्ने । सार्वजनिक निर्माणमा प्रयोग हुने ट्रक डोजर लोडर ट्रायाक्टर ढुङ्गा, गिट्री, बालुवा बोक्ने ट्रिपरहरु निर्वाध संचालन गर्न दिने ।
- > उद्योगी/व्यवसायीले आफ्नो उद्योग सञ्चालन गर्नु पर्ने भए मजदुर/कर्मचारीहरुलाई स्वास्थ्य सुरक्षाको मापदण्ड अपनाई कार्यस्थल परिसर भित्रै वस्ने प्रवन्ध मिलाउने । वाहिरबाट कामदार/कर्मचारी ल्याउन लैजान नपाउने । कामदार/उद्योगपति/सञ्चालक/व्यवस्थापकलाई विहान ९ देखि १० बजेसम्म र वेलुका ६ बजेदेखि ७ बजेसम्म आवतजावत गर्न सहजीकरण गर्ने ।
- > बैंक तथा वित्तीय संस्था/विमाले नेपाल राष्ट्र बैंकको निर्देशन बमोजिम सेवा प्रदान गर्ने । यसको सम्पूर्ण व्यवस्थापन नेपाल राष्ट्र बैंक, विराटनगरले मिलाउने । भीडभाडलाई कस गर्न सकेसम्म On-Call Service,

प्रभुत्ता अधिकारी

प्रमुख जिल्ला अधिकारी

ATM तथा Online Banking सेवा प्रवाह व्यवस्थित गर्ने । बैंक वाहेक अन्य वित्तीय संस्था, सहकारी, मर्नी ट्रान्सफरहरु सञ्चालन नगर्ने । बैंक तथा वित्तीय संस्थाका ATM काउन्टरहरु २४ सै घण्टा खुला रहने ।

- कानून व्यवसायीहरूले नेपाल बार एशोसिएसनबाट जारी परिचयपत्र (अदालतमा हुने बहस, मुद्दा तथा पैरवीका लागि मात्र) र पत्रकार/संचारकर्मीहरु तथा सञ्चार गृहमा काम गर्ने कामदार कर्मचारीले आ-आफ्नो संचारगृहबाट जारी भएको परिचयपत्रको आधारमा आवतजावत गर्न बाधा नपर्ने ।
- ICP बाट हुने निकासी, पैठारी र नेपाली नागरिकलाई स्वदेश आउन सहजीकरण गर्ने सम्बन्धी आदेश, २०७७ बमोजिम छिमेकी मित्रराष्ट्र भारतबाट नेपाल आउने नेपाली नागरिकलाई रानी नाकाबाट मात्र प्रवेश गर्न दिने । ICP बाट आएका मालबाहक ट्रकलाई उद्घोग परिसर बाहेक बाटोमा अन्यत्र नरोक्ने । यस्ता मालबाहक सवारी साधनहरूलाई उद्घोगमा अनिवार्य रूपमा निसंकमण गर्ने ।

(घ) कानूनी कारबाही हुने

- अत्यावश्यक उपभोग्य बस्तु वा सेवाको आपूर्तिमा कृत्रिम अभाव सिर्जना गर्ने, मूल्यवृद्धि गर्ने, जम्माखोरी गर्ने, वा लुकाउने वा आपूर्तिमा अवरोध गर्नेहरु उपर प्रचलित कानून बमोजिम कारबाही हुने ।
- आदेशको उल्लंघन गरेमा वा अवज्ञा गरी सवारी चलाउने, पसल संचालन गर्ने, भीडभाड गर्ने, हिड्डल गर्ने तथा यस्तै अन्य कार्य गरेमा कोभिड -१९ सङ्कट व्यवस्थापन अध्यादेश, २०७८ को दफा १९ वा २१ वा २२ वा २४ वा अन्य प्रचलित कानून बमोजिम कारबाही तथा जरिवाना गरिनेछ ।

उल्लिखित आदेश पालना गरी कोभिड संक्रमण नियन्त्रण तथा रोकथाम गर्न सबै क्षेत्रबाट महत्वपूर्ण साथ र सहयोग हुनेछ भन्ने अपेक्षा गरिएको छ ।

मिति: २०७८। ३। ०७ गते सोमवार ।

.....
(कोशहरि निरौला)
प्रमुख जिल्ला अधिकारी
प्रमुख जिल्ला अधिकारी